

साईं अमां साथ रहो।

युगल जी लीला जा नवां नवां लाभ लहो॥

कढ़हीं विरह लीला जी चोट चितु चूरि थिये

कढ़हीं मिठे मिलण जी आनंद सुधा दिल पिये

युगल धणियुनि जस जी मिठी मिठी बात चओ॥१॥

कोकिलूं थी कुंज जूं अंबनि जे द्वार वेही

पंचम सुर में जपियो सचो सिय नाम स्नेही

सुन्दर सुन्दर पुष्पनि जा युगल लाइ हार पुओ॥२॥

शुक शुकी प्रमोद बन थी दरसु कयो दिल लाए

रघुवीर गुण आलापे श्रीजू अमां खे बुधाए

नयननि जे नीर सां युगल चरण धुओ॥३॥

स्नेह सां सेवा करियो बालिका रूपु बणी

सदां ज़ातो श्रीजू अमां खे पंहिजे दिल जो धणी

जग जे मंगल लाइ कथा धैनु दुहो॥४॥

साईं अमां शील स्नेह जी समता काई नाहे

सदां बृज वास कयो लोक लागापा लाहे

मैगसि चंद्र जो सहेलियूं मिली जै गान कयो॥५॥